

Кластерските здруженија може да поднесат најмногу две барања од наведените активности од дел II, област В. Поддршка и развој на кластерското здружување, мерка 1 од оваа програма.

За активностите од мерката 1 од дел II, област В. Поддршка и развој на кластерското здружување од оваа програма, делот на трошоците за оваа намена ги надоместува Министерството за економија во висина од 75% од проектот, но не повеќе од 400.000,00 денари поединечно за секој барател по апликација.

Трошоците наменети за реализација на мерка 1 од дел II, област В. Поддршка и развој на кластерското здружување од оваа програма, ќе им бидат исплатени на кластерските здруженија во зависност од расположивите средства од Буџетот, по редоследот на нивното пријавување во архивата на Министерството за економија.

**МЕРКА 2.** Изготвување на Атлас за кластерите во износ од 300.000,00 денари

**МЕРКА 3.** Евалуација на кластерските политики и кластерските здруженија во износ од 480.000,00 денари  
Евалуацијата треба да опфати: оценка на успешноста на реализираните програми и оценка на нивото на развој на кластерските здруженија врз база на дефинирани индикатори.

**МЕРКА 4.** Поддршка на ВЕБ порталот конкурентност.мк во износ од 120.000,00 денари

Поддршката се однесува во делот на хостирање на ВЕБ порталот конкурентност.мк

Постапката за избор на понудувачи за мерките 2, 3 и 4 од дел II, област В. Поддршка и развој на кластерското здружување од оваа програма ќе се спроведе во Министерството за економија во согласност со Законот за јавни набавки.

### III

За начинот и динамиката на реализирање на оваа програма ќе се грижи Министерството за економија.

### IV

Министерството за економија за реализација на оваа програма, како и за постигнатите резултати и образложение за евентуалните отстапувања од планираните активности, ќе достави извештај со финансиски показатели до Владата на Република Македонија, заклучно со 31 март 2014 година.

### V

Оваа програма влегува во сила наредниот ден од денот на објавувањето во „Службен весник на Република Македонија“.

Бр.41-9852/1-12  
3 јануари 2013 година  
Скопје

Заменик на претседателот  
на Владата на Република  
Македонија,  
м-р **Зоран Ставрски**, с.р.

## 129.

Врз основа на член 16 ставови 2 и 3 од Законот за здравствена заштита („Службен весник на Република Македонија“ бр.43/2012 и 145/2012), и член 63 точка 7 од Законот за здравствено осигурување („Службен весник на Република Македонија“ бр.25/2000, 96/2000, 50/2001, 11/2002, 31/2003, 84/2005, 37/2006, 18/2007, 36/2007, 82/2008, 98/2008, 6/2009, 67/2009, 50/2010, 156/2010, 53/2011 и 26/2012), Владата на Република Македонија, на седницата, одржана на 3.01.2013 година, донесе

## ПРОГРАМА

### ЗА ПАРТИЦИПАЦИЈА ПРИ КОРИСТЕЊЕТО НА ЗДРАВСТВЕНА ЗАШТИТА НА ОДДЕЛНИ ЗАБОЛУВАЊА НА ГРАЃАНИТЕ И ЗДРАВСТВЕНА ЗАШТИТА НА РОДИЛКИТЕ И ДОЕНЧИЊАТА ВО РЕПУБЛИКА МАКЕДОНИЈА ЗА 2013 ГОДИНА

Заради обезбедување на здравствена заштита на граѓаните од одделни заболувања, како и заради грижа во чувањето, следењето и унапредувањето на здравјето на родилките и на доенчињата се обезбедуваат средства за партиципација при користењето на здравствени услуги на товар на средствата од Буџетот на Република Македонија.

За реализација на мерките и активностите предвидени во оваа програма, Владата на Република Македонија обезбедува средства од Буџетот на Република Македонија за покривање на партиципацијата при користењето на здравствена заштита на граѓаните на Република Македонија за заболувањата предвидени со оваа програмата.

Со донесувањето на оваа програма, им се обезбедува средства за партиципација при користењето на здравствената заштита:

#### 1. НА РОДИЛКИТЕ И ДОЕНЧИЊАТА ДО 1 ГОДИШНА ВОЗРАСТ, ЗА СЛЕДНИТЕ ОСНОВНИ ЗДРАВСТВЕНИ УСЛУГИ:

- интрапартална заштита на родилки (неоперативно и оперативно породување)
- специјалистички лекарски прегледи на доенчиња
- ортопедски лекарски преглед со ЕХО на доенчиња
- лекување на доенчиња до една година во болнички услови

#### 2. НА ЛИЦАТА КОИ СЕ ЗДРАВСТВЕНО ОСИГУРАНИ, БЕЗ ОГЛЕД НА ВОЗРАСТА, ДОКОЛКУ НЕ СЕ ОПФАТЕНИ СО ДРУГА ПРОГРАМА ИМ СЕ ОБЕЗБЕДУВА СРЕДСТВА ЗА ПАРТИЦИПАЦИЈА ПРИ КОРИСТЕЊЕТО НА ЗДРАВСТВЕНА ЗАШТИТА ВО ВРСКА СО ЛЕКУВАЊЕТО НА СЛЕДНИТЕ ЗАБОЛУВАЊА:

- Ревматска грозница
- Прогресивни, нервни и мускуларни заболувања;
- Duchenne – ова мускулна дистрофија,
- Паркинсонова болест,
- Миотгонии,
- Митохондриални мниопатии,
- Мијастении,
- Спинални мускулни атрофии,
- Амиотрофична латерална склероза – болести на моторен нервен,
- Херeditарни сензомоторни невропатии;
- Прогресивна системска склероза (Sclerodermia);
- Церебрална парализа;
- Мултиплекс склероза;
- Цистични фибрози;
- епилепсија;
- пемфигус и лупус еритематодес;
- дислексија, дисграфија и дислалија (рехаб илитоциони вежби);
- заразни болести :
- ХИВ/СИДА,
- беснило (Lyssa ; Rabies),
- црвен тифус (Typhus abdominalis),
- црвенка (Rubeola),
- детска парализа (Poliomyelitis anterior acuta),
- бруцелоза (Brucellosis)
- дифтерија (Diphtheria),
- дизентерија (Dysentery bacillaris),
- туберкулоза (Tuberculosis)

- ехинококоза (Echinococcosis),
- заразно воспаление на мозочните обвивки (Meningitis),
- заразно воспаление на мозокот (Encephalitis),
- голема кашлица (Pertussis),
- мали сипаници (Morbilli),
- овчи сипаници (Varicella),
- шарлах (Scarlatina),
- тетанус (Tetanus),
- хепатитис (Hepatitis),
- заушки (Parotitis epidemica),
- салмонелоза (Salmonellosis),
- колера (Cholera asiatica),
- маларија (Malaria),
- карантински заболувања (големи сипаници, вирусни хеморагични трески, чума),
- рововска грозница (Q - treska),
- афонија (Aphonija)

### 3. НА БОЛНИ СО ХРОНИЧНА БУБРЕЖНА ИНСУФИЦИЕНЦИЈА И НИВНО ТРЕТИРАЊЕ СО ДИЈАЛИЗА

Основен критериум за започнување на лекувањето со дијализа претставува хроничната бубрежна инсуфициенција во терминален стадиум, односно потполно отсуство на функцијата на бубрезите. Единствен начин на надоместување на функцијата на бубрезите претставува дијализата, процес со кој се врши намалување на деградационите продукти (депурација и елиминација на вишокот на вода) од крвта, со цел овозможување живот на пациентот.

Согласно доктринарните ставови на медицинската наука, за успешно лекување на болните со хронична бубрежна инсуфициенција и нивното оспособување за вршење на секојдневните активности, оптимално секој пациент треба да биде три пати неделно третирани со дијализа, односно потребни се 156 дијализи за еден пациент годишно. За секоја дијализа потребен е: еден дијализер (се користи еднократно), потрошен материјал, лекови за процесот на дијализа и материјални трошоци. Исто така потребни се и редовни лабораториски анализи и дијагностички испитувања, кои се пропишани со Нормите и стандардите за водење на дијализата.

Во Република Македонија пациентите се дијализираат во Клиниката за нефрологија, Заводот за нефрологија - Струга и во Центрите за дијализа во Скопје, Железара, 8-ми Септември, Битола, Велес, Гевгелија, Гостивар, Делчево, Дебар, Кавадарци, Кочани, Куманово, Крива Паланка, Прилеп, Струмица, Струга, Тетово и Штип, ПЗУ Диамед-Скопје, и 20 странски државјани кои се на хроничната дијализна програма согласно горенаведената Спогодба.

Според инциденцата на заболувањето, средниот годишен процентуален пораст за инциденцата изнесува 11%, а средниот годишен процентуален пораст за преваленцата изнесува 5% и е 108,7 на 1000 000 жители, како и со пресметување на морталитетот во изминатите години, во 2013 година ќе бидат третирани и 20 странски државјани.

За пресметување на вкупните средства кои се потребни за странските државјани и партиципацијата за сите пациенти кои се на дијализен третман, потребно е да се пресмета просечната цена на чинење на еднократна дијализа која варира во зависност од видот на дијализата и здравствената состојба на пациентот.

Вкупните трошоци по пациент на дијализа (дневна дијализа и обавезни трошоци) се 4.850,00 денари.

Со оглед на тоа што годишно за еден пациент потребни се 156 дијализи, просечно вкупните трошоци за еден пациент на годишно ниво е 756.600,00 денари.

Податоците кои се користени се добиени од здравствените установи и Фондот за здравствено осигурување на Република Македонија.

### 4. ТРАНСПЛАНТАЦИЈА НА ОРГАНИ

Согласно планот и програмата за работа на Универзитетските клиници во Скопје, а почитувајќи ги просторните и кадровските можности и ограничувања, планирано е да се извршат приближно 20 пресадувања на бубрег. Бројот на трансплантациите зависи и од обезбедување на бубрези кои би можеле да се трансплантираат од жив донор или со кадаверична трансплантација.

За успешноста на трансплантацијата покрај кадровските, просторните и техничките можности, потребно е да се обезбедат и имunosупресивни лекови кои ќе го спречат процесот на отфрлање на трансплантатот – Micophenolic acid, Cyclosporine. Истите се примаат во континуитет во понатамошниот период.

Трансплантација на бубрези се врши на Универзитетската клиника за урологија во соработка со Универзитетската клиника за нефрологија и други клиници, а по претходна типизација на крвта на давателот и примателот во Републичкиот завод за трансфузиологија. Посттрансплантациониот рехабилитационен третман ќе се обавува на Клиниката за нефрологија.

Во 2013 година планирано е да се извршат нови пресадувања на коскена срцевина. Трансплантацијата на коскената срцевина ќе се врши на Универзитетската клиника за хематологија. За успешноста на трансплантацијата на коскена срцевина за сите болни, потребно е да се обезбеди имunosупресивниот лек Cyclosporin.

Осигурените лица правата од здравствената заштита ги остваруваат врз основа на своето здравствено осигурување, за партиципација на осигурените лица, (како за примателот така и за давателот), средства се обезбедуваат преку Буџетот на Република Македонија. За прифаќање на трансплантатот се користат следните лекови:

Caps. Micophenolic acid a 250mg., filtableti od 500mg., tabl. od 180mg, 360mg, како i Caps. Cyclosporine a 25mg., 50mg, 100mg., sol.Ciclosporin a 100mg/1ml.

Во продолжение се дадени вкупните количини на лекови за трансплантирани болни.

За 20 нови трансплантации на бубрег е потребно:

Caps. Ciclosporin 600 скачули  
Caps. Micophenolic acid 580 скачули

За 105 стари случаи потребно е

Caps. Ciclosporin 3 200 скачули .

Caps. Micophenolic acid 3060 скачули

За 30 нови случаи на трансплантација на коскена срцевина е потребно:

250 Amp. Ciclosporin од 250 мг

Sol. Ciclosporin од 100мг/1мл , 30 скачули

За 68 стари случаи потребни се:

Caps. Ciclosporin од 100 мг, 255 скачули

За 2 случаи на трансплантирани болни на црн дроб се потребни:

Caps. Ciclosporin од 100 мг, 26 скачули

Caps. Micophenolic acid 55 скачули.

### 5. МАЛИГНИ ЗАБОЛУВАЊА

Малигните заболувања претставуваат многу сериозен здравствен, социјален и економски проблем заради тежината на заболувањето, должината на лекувањето, долготрајната неспособност за работа како и лошата прогноза. Во Република Македонија, малигните заболувања се на второ место по застапеност веднаш по кардиоваскуларните болести.

Според статистичките податоци во Република Македонија во 2012 година се очекува да има околу 3.600 заболени од разни видови на малигни заболувања. Во лекувањето на заболени од малигни болести учествуваат Институтот за онкологија и радиотерапија, Клини-

ката за хематологија, Клиниката за детски болести, Хируршките клиници и други здравствени установи во Републиката. Здравствената заштита се состои од рано откривање и ефикасно лекување на заболениите.

Програмата опфаќа лекување на малигните болести со хируршки третман, зрачење и апликација на хемиотерапија (цитостатици). Видот и начинот на третманот зависи од природата и стадиумот на болеста.

Со оваа Програма се обезбедуваат средства за партиципација за осигурените лица, а осигурените лица правата од здравствената заштита ги остваруваат врз основа на своето здравствено осигурување.

## 6. ШЕЌЕРНА БОЛЕСТ - ДИАБЕТЕС МЕЛИТУС

Диабетес мелитус е метаболен синдром на висок шеќер во крвта, како резултат на апсолутен или релативен недостаток на инсулин и/или инсулинска резистенција со пореметен метаболизам на јаглени хидрати, масти и протеини и претставува едно од почестите заболувања во Републиката. Се јавува кај околу 5,6% од населението. Примарно се карактеризира со хипергликемија, како и појава на микроваскуларни (ретинопатија, нефропатија и невропатија) и макроваскуларни компликации (коронарна срцева болест, цереброваскуларна болест и периферна васкуларна болест), со зголемен морталитет и морбидитет и со намален квалитет на живот.

Истовремено се напоменува дека за секој инсулинозависник пациент потребно е на секои два месеци да се врши по еден специјалистички контролен преглед или годишно шест прегледи по пациент.

## 7. ХОРМОН ЗА РАСТ

Хормонот за раст се користи кај децата, кај кои што е пореметен процесот на растење пред се заради недостаток на овој хормон. Со неговата употреба се воспоставува рамнотежа на сите функции во организмот.

Во Република Македонија годишно околу 63 деца имаат потреба од хормонска терапија. Вкупната бројка на деца кои примаат хормон за раст се определува врз медицински критериуми. Хормонот за раст се користи за децата кај кои не е завршено затворање на епифизните рскавици.

Децата се третираат на клиниката за детски болести во Скопје.

За лекување на децата со проблеми во процесот на растење се користи Nordipin-nordileт ампули од 5мг - 1.5мл, 10мг - 1.5мл и 15мг - 1.5мл.

## 8. ХЕМОФИЛИЈА

Хемофилија А и хемофилија Б се наследни заболувања кои настануваат заради неспособноста на организмот да создава т.н. фактор VIII или фактор IX во доволни количини. Неспособноста на организмот за создавање на овие фактори предизвикува крварења од микро и макротраумите кои не можат да се сопрат освен со употреба на нив, така да доколку овие болни адекватно и навремено не се лекуваат, кај нив можат да настанат сериозни компликации, смрт како и траен инвалидитет.

Според податоците на Центарот за хемофилија во Републичкиот завод за трансфузиологија во Република Македонија се регистрирани 210 пациенти со хемофилија А и 105 пациент со хемофилија Б. Лекувањето на пациентите се врши во Републичкиот завод за трансфузиологија, Клиниката за детски болести, Клиниката за хирургија, Клиниката за хематологија и останатите здравствени установи во Републиката. Европската и

светската асоцијација на хемофиличарите препорачуваат лекување со фактор VIII или фактор IX. Употребата на фактор VIII или фактор IX е неопходна во лекувањето на овие болни заради минимизирање на ризикот од трансмисија на вируси, особено на ХИВ - вирусот, поефикасно лекување на болните со што би се намалиле трошоците за болничко лекување, намалување на последиците кај болните во однос на инвалидитет, можност за нивно вклучување во секојдневниот живот.

Во животни загрозувачки ситуации, како и во превентивни случаи за домашно лекување на пациенти (5 случаи годишно), потребно е да се употреби и рекомбинантен фактор VIIA.

- За 210 пациенти со хемофилија А потребни се 6.000.000 IE фактор VIII.

- За 100 пациенти со хемофилија Б потребно е 2.000.000 IE фактор IX.

- За 5 пациенти со хемофилија потребни се 600 амп. со рекомбинантен фактор VIIA. novoseven амп.

Покрај активностите на лекувањето на пациентите со хемофилија, потребен е и интегративен и сеопфатен пристап, со цел подобрување на состојбата на пациентите преку рано препознавање и навремено лекување на овие пациенти, едукација на нивните семејства и др. За таа цел Центарот за хемофилија при Институтот за трансфузиона медицина заедно со НВО ги проширува досегашните активности со цел прераснување во центар за сеопфатна грижа.

Превенција на компликации кај лицата со хемофилија во Македонија се спроведува со редовни (6-12месечни) контролни прегледи и континуирана едукација на медицинскиот персонал и лицата со хемофилија и членовите на нивните семејства.

Превентивните прегледи кај лицата со хемофилија се:

- контрола на присуство на вирусни маркери - а-HIV, а-НСV i HBsAg
- определување на нивото на коагулациските фактори
- определување на присуство на инхибитори
- хепатални иследувања.

Продолжувањето на континуираната медицинска едукацијата на медицинскиот персонал кој е вработен во Центарот за хемофилија е преку:

1. Организирање на работилници (3) во трите регионални центри (Тетово, Битола и Штип) за медицинскиот персонал инволвиран во лекувањето на хемофилијата, промоција на предностите и придобивките од новиот пристап и начини на лекување на полето на хемофилијата:

- работилница за дентално здравје и хемофилија
- работилница за физиотерапија и рехабилитација и хемофилија
- работилница за жени и коагулопатии.

2. Работилница за обука на едукатори за полето на хемофилијата

- работилницата ќе биде наменета за лекарите специјалисти кои ќе бидат одговорни за превентивни прегледи на децата во градинките.

Подигнување на нивото на едукација на лицата заболени од хемофилија нивните семејства:

1. Едукација на лицата заболени од хемофилија и нивните семејства (акцентот ќе биде насочен кон новиот концепт за мултидисциплинарен пристап на болните од хемофилија).

- обука за само-администрирање на факторите и развој на поефикасен домашен третман

2. Зајакнување на соработката помеѓу Центарот за хемофилија и Граѓанското здружение на лицата болни од хемофилија – Хемолог.

### ПОТРЕБНИ СРЕДСТВА ЗА РЕАЛИЗИРАЊЕ НА ПРОГРАМАТА

1. За здравствена заштита на родилките и доенчиња до 1-на годишна возраст потребни се средства за:

1. Интраартална заштита на родилки	
а) неоперативно породување – x 1 250 денари	6.000.000,00
б) оперативно породување-царски рез – x 4.200	5.000.000,00
2. Специјалистички лекарски прегледи на доенчиња до 1 година – x 40 денари	50.000,00
3. Лекарски ортопедски преглед со ЕХО на доенчиња до 1 година – x 40 денари	50.000,00
4. Лекување на доенчиња до една година во болнички услови	2.939.900,00
<b>Вкупно:</b>	<b>14.039.900,00</b>

2. За лекување во врска со наведените заболувања од точка 2 на оваа програма, потребни се средства за:

1. Специјалистички лекарски преглед – x 40 ден.	50.000,00
2. Основни дијагностички испитувања - лабораторија ЛУ 1 – x 50 денари	50.000,00
- рендген - x 100 денари	50.000,00
3. Лекување во болнички услови	2.000.000,00
<b>Вкупно:</b>	<b>2.150.000,00</b>

3. За болни со хронична бубржна инсуфициенција и нивно третирање со дијализа од точка 3 на оваа програма потребни се средства за:

1. Партиципација за осигурени лица кои се третираат со дијализа - x 450,00 денари	8.000.000,00
<b>Вкупно:</b>	<b>8.000.000,00</b>

4. За трансплантација на органи од точка 4 од оваа програма, потребни се средства за:

1. Партиципација за трансплантација (за примателот и давателот) и лекови за трансплантирани осигурени лица - x 6000,00 ден.	240.000,00
---	------------

5. За малигни заболувања од точка 5 од оваа програма, потребни се средства за:

1. Партиципација за осигурени лица - x 2.700,00 денари	8.000.000,00
<b>Вкупно:</b>	<b>8.000.000,00</b>

6. За шеќерна болест – дијабетес мелитус од точка 6 на оваа програма, потребни се средства за:

1. Партиципација за специјалистички контролни прегледи - x 240 (6 прегледи x 40 денари)	1.600.000,00
---	--------------

7. За хормон за раст од точка 7 од оваа програма потребни се средства за:

1. Партиципација за осигурени 63 лица x 2.700,00 денари (просечна партиципација на годишно ниво)	170.100,00
--	------------

8. За хемофилија од точка 8 од оваа програма, потребни се средства за:

8.1. Партиципација за осигурени лица x 6.000,00 денари	600.000,00
8.2. За секундарна и терцијарна превенција на хемофилија	200.000,00
<b>Вкупно годишно за хемофилијата се потребни</b>	<b>800.000,00</b>

**ВКУПНО ЗА:** точка 1,2,3,4,5,6,7, и 8..... 35.000.000,00 денари

Вкупно потребни средства за реализирање на оваа програма се 35.000.000,00 денари за партиципација на осигурените лица во врска со лекувањето на одделни заболувања, породувањето и здравствената заштита на доенчињата.

Средствата предвидени за партиципација во оваа програма, Министерството за здравство ги дозначува до јавните здравствени установи согласно планираните средства во утврдени во табелите поединечно по основ на сите услуги на здравствена заштита врз основа на фактички документирана евиденција за ослободување од партиципација на корисниците на здравствените услуги за основите наведени во оваа програма.

Министерството за здравство врши надзор над спроведување на програмата за што ќе се изготви посебно упатство за реализација на средствата за јавните здравствени установи и по потреба поднесува извештај до Владата на Република Македонија.

Здравствените установи имаат обврска најдоцна до 25.01.2014 година да достават до Министерството за здравство извештај за реализацијата на средствата и наменското користење на истите согласно критериумите утврдени во Програмата.

Оваа програма влегува во сила наредниот ден од денот на објавувањето во „Службен весник на Република Македонија“.

Бр.41-9893/1-12  
3 јануари 2013 година  
Скопје

Заменик на претседателот  
на Владата на Република  
Македонија,  
м-р **Зоран Ставрски, с.р.**

### 130.

Врз основа на член 5 став 1 а во врска со член 12 од Законот за геолошки завод (“Службен весник на Република Македонија” бр. 136/2012), Владата на Република Македонија, на седницата одржана на 3.1.2013 година, донесе

## ПРОГРАМА ЗА ОСНОВНИ ГЕОЛОШКИ ИСТРАЖУВАЊА ЗА 2013 ГОДИНА

### I

Со оваа програма се утврдува висината на средствата, намената и начинот за нивното користење, обемот и локалитетите на кои ќе се вршат Основните геолошки истражувања за 2013 година.

### II

Средствата за финансирање на позициите предвидени во оваа програма во износ од 18.819.000,00 (осумнаесет милиони осумсто и деветнаесет илјади денари), се обезбедени од Буџетот на Република Македонија за 2013 година, раздел - 10001, програма 2, потпрограма 20 - Искористување на природните ресурси, категорија – 48 – капитални расходи, ставка – 485 (вложувања и нефинансиски средства).

Средствата по предложените проекти кои се предмет на реализација со оваа програма е со цел обезбедување на Основни геолошки карти и геолошки податоци за градбата, структурата и карактеристиките на карпите за потребите на Републиката и тоа:

Ред. број	Вид позиција	Износ денари
1	Основна геолошка карта (ОГК-2) реон Огражден во мерка 1: 50 000, (продолжување со реализација)	5.000.000,00
2	Надзор на реализација на геолошките истражувања за изработка на Основната геолошка карта (ОГК-2) реон Огражден во мерка 1: 50 000	500.000,00
3	Обработка на податоците во дигитална форма и печатење на Основната инженерскогеолошка карта во мерка 1: 100 000 и изработка на Толкувач (ОИГК) за лист Охрид и Подградец	1.000.000,00
4	Ревизија на Основната инженерскогеолошка карта и Толкувач (ОИГК) во мерка 1: 100 000 за лист Охрид и Подградец	500.000,00
6	Обработка на податоците во дигитална форма и печатење на Основната хидрогеолошка карта (ОХГК) во мерка 1: 100 000 и изработка на Толкувач за лист Охрид и Подградец	1.000.000,00
8	Ревизија на Основната хидрогеолошка карта и Толкувач (ОХГК) во мерка 1: 100 000 за лист Охрид и Подградец	500.000,00
9	Изработка на проект за геолошки истражувања на нови наоѓалишта на енергетски минерални сировини - јаглен на територијата на Република Македонија	2.300.000,00
10	Ревизија на проектот за геолошки истражувања на нови наоѓалишта на енергетски минерални сировини - јаглен на територијата на Република Македонија	260.030,00
11	Пренесени обврски за исплата по проекти од 2012 година	7.758.970,00

### III

Реализацијата на проектите по оваа програма ќе ги врши Геолошкиот Завод врз основа на Договори со изведувачите согласно дел II став 2 од оваа програма.